

Крынічка

Вядучая рубрыка Ірына ТАМКОВІЧ. Тэл. 8 (017) 287-18-15

КІВІ ПА-НАШАМУ

Актынідыя — гэта ліяна, якая ў лясах уецца па дрэвах. Першымі на яе звярнулі ўвагу ў Новай Зеландыі. Там на пачатку мінулага стагоддзя скрыжавалі розныя формы кітайскай актыніды. У выніку былі атрыманы сарты, якія даюць адносна буйныя плады: ад 30 да 100 г. Гэтыя плады пакрытыя рудымі валасінкамі. Менавіта такія ківі мы і купляем у крамах.

У нашай краіне вырошчваюць кітайскае ківі нельга, бо яно даволі патрабавальнае да цяпла. «Кітайкі» растуць усе 210—220 дзён, паспяванне пладоў у іх надыходзіць у лістападзе: у нас у гэты час ужо пачынаецца зіма. Затое можна пасадзіць іншыя разнавіднасці. Родам яны з далёкаўсходніх лясоў. Праўда, на кітайскія ківі зусім не падобныя. Яны марозаўстойлівыя, спеюць у жніўні — пачатку верасня. Па смаку кісла-салодкія, з ананасавым водарам. Плады рознай афарбоўкі зусім без валасоў.



Самая марозаўстойлівая разнавіднасць — **актынідыя каламікта**. Яна пладаносіць на пяты год пасля пасадкі, прычым расці і пладаносіць на адным месцы каламікта можа больш за 50 гадоў. Актыніды хутка растуць, таму ім патрэбна падпорка або дрэва, па якім ліяны будуць віцца. Звычайна для іх робяць 2—2,5-метровыя шпалеры. Наогул актынідыя не любіць ні санцапёку, ні ценю. Таму шпалеры лепш за ўсё ставіць у ажурным цені ад пладовых дрэў. Гэтая разнавіднасць актыніды любіць высокую вільготнасць паветра, таму ў сухое надвор'е неабходны паліў дажджаваннем. Недахоп гэтай разнавіднасці актыніды ў тым, што ў яе дробныя плады, масай усяго 2—3 г, зялёныя пры паспяван-

ні. Затое ў іх змяшчаецца аскарыбінавая кіслата ў некалькі разоў больш, чым у чорных парэчках.

Актынідыя аргута дае больш буйныя ягады. Ма-



сай яны 5—6 г, з вельмі прыемным кісла-салодкім смакам, з моцным ананасным або яблычным водарам. Разнавіднасць вельмі ўраджайная: пры добрым доглядзе дае больш за 20 кг ягад з куста.



Моцна ад усіх адрозніваецца **актынідыя палігана**. Яна дае ягады, падобныя на маленькія аранжавыя перчыкі. І на пробу яны маюць смак перцу. Затое плады змяшчаюць у сабе шмат караціну.

Украінцы вядуць селекцыю **актынідыі пурпурнай**. Яе можна вырошчваць і ў нашай краіне. Ягады ў яе вагой 4—6 г, пурпурныя, салодкія, амаль без водару. Цэніцца гэтая разнавіднасць і за дэкаратыўныя ўласцівасці.



Важна памятаць, што ўсе актынідыі — двухдомныя расліны. Гэта значыць расліны дзеляцца на жаночыя і мужчынскія. Звычайна на чатыры жаночыя расліны саджаюць адну мужчынскую.

Хочаце памідораў?

Штогод усе мы з трывогай чакаем сезона ўспышкі фітафтарозу на памідорных градках.

Больш страшнай за гэту хваробу, здольную за тыдзень «спаліць» таматы, не існуе.

Апрацаваўшы пасадкі памідораў трыхаполам некалькі разоў за сезон, вы цалкам пазбавіцеся ад фітафтарозу. І не давядзецца апырскваць расліны ядахімікатамі.

20 таблетаў трыхаполу (больш танны варыянт — таблеткі метранідазолу) трэба растварыць у 10 л вады і раз на 10 дзён апырскваць памідорныя пасадкі.

Калі на наступны дзень пайшоў дождж, то апрацоўку паўтараем!

Зразумела, што такія частыя апырскванні — даволі стомная працэдура, але яно таго варта.

Трыхапол — настолькі горкі і валодае такімі моцнымі антыбактэрыяльнымі і антыгрыбковымі ўласцівасцямі, што ніводная баячка і ніводзін шкоднік нават блізка не асмеляцца наблізіцца да раслін. Дапамагае ён безадмоўна.

А каб грыбкі і бактэрыі не паспелі адаптавацца да трыхаполу, «папесціце» іх апырскваннем настоямі па іншых рэцэптах.

1. 50 г здробненага часнаку і літр закіслага кефіру развесці на 10 л вады.

2. 1 л сыроваткі і 25 кропляў ёду развесці ў 10 л вады.



Даты

23 ЖНІЎНЯ

Міжнародны дзень памяці ахвяр гандлю рабамі і яго ліквідацыі. Адзначаецца на заклік ЮНЕСКА з мэтай нагадаць пра гэтую трагічную старонку ў гісторыі чалавецтва і аддаць належнае нястомнай барацьбе рабам за сваё вызваленне.



1880 год — нарадзіўся Аляксандр Сцяпанавіч Грын (сапр. — Грынеўскі), рускі пісьменнік. Сын выхадца з Беларусі, сасланага ў Сібір за ўдзел у паўстанні 1863—1964 гадоў. А. Грын шмат падарожнічаў па Расіі, быў у ссыльцы. Першае апавяданне «Заслуга радавога Панцэлева» было канфіскавана і знішчана. Аўтар больш як 350 апавяданняў, аповесцяў, вершаў, паэм, сатырычных мініячюр. А. Грын стварыў свой непаўторны свет, напоўнены рамантыкай прыгод. Да найбольш папулярных належаць раманы «Дарога нікуды», «Бягучая па хвалях» і іншыя. У 1919 годзе служыў у Чырвонай Арміі пад Віцебскам, дзе пачаў працу над аповесцю «Пунсовыя ветразі». Яго творчасць доўгі час замоўчвалася і была прызнана ў 1960-я гг. Памёр у 1932 годзе.

1924 год — нарадзіўся (в. Азершчына Рэчыцкага раёна) Георгій Паўлавіч Лапато, беларускі вучоны ў галіне вылічальнай тэхнікі, член-карэспандэнт

Падзеі

НАН Беларусі, член-карэспандэнт АН СССР, член-карэспандэнт Расійскай АН. У 1969—1987 гадах — дырэктар НДІ ЭВМ. Аўтар больш чым 120 навуковых прац. Асноўныя працы ў галіне распрацоўкі і ўкаранення ў прамысловасць ЭВМ сямейства «Мінск» і ЭВМ Адзінай сістэмы на базе мікраэлектронікі. Лаўрэат Дзяржаўнай прэміі СССР. Памёр у 2003 годзе.

1939 год — у Маскве падпісаны савецка-германскі дагавор аб ненападзе і сакрэтныя пратаколы да яго (так званы пакт Молатава — Рыбентропа) аб падзеле сфер уплыву.

1943 год — завяршылася бітва на Курскай дззе, адна з найбуйнейшых бітваў стагоддзя, у якой з абодвух бакоў было ўцягнута больш за 4 мільёны чалавек, звыш 69 тысяч гармат і мінамётаў, каля 13 тысяч танкаў і самаходных артылерыйскіх устаноў і да 12 тысяч баявых самалётаў. Перамога пад Курскам азначала пералом у ходзе Вялікай Айчыннай і Другой сусветнай войнаў. Фашысцкія войскі пацярпелі поўнае паражэнне, якое прадвызначыла вынік вайны.

Было сказана

Олдас Леанард ХАКСЛІ, англійскі пісьменнік:
«А што, калі наша Зямля — пекла іншай планеты?»

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВИНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўдаюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадруку матэрыялаў, апублікаваных у «Звяздзе», толькі з дазволу рэдакцыі.

СЁННЯ

Сонца

	Усход	Заход	Даўжыня дня
Мінск —	6.02	20.21	14.19
Віцебск —	5.48	20.14	14.26
Магілёў —	5.52	20.11	14.19
Гомель —	5.53	20.04	14.11
Гродна —	6.17	20.35	14.18
Брэст —	6.22	20.32	14.10

Месяц

Маладзёк 21 жніўня.
Месяц у сузор'і Дзевы.


Імяніны

Пр. Вячаслава, Лаўрэнція, Рамана.
К. Валерыі, Ружы, Апалінара, Валяр'яна, Віктара.



Фота Марыны БЕГУНКОВАЙ.

ЗАЎТРА



УСМІХНЕМСЯ

— Сёння з мужам выбіраю месца адпачынку на водпуск.
— Канапы глядзелі ці што?

Вядомыя 700 відаў жаночых слёз. І на ўсё гэта цудоўныя мужчыны рэагуюць адзінай фразай: «Ну чаго ты, а?»

Прыём на працу ў будаўнічую кампанію.

- Як цвік забіць?
— Бярэш і забіваеш.
— У рабочыя.
- Як цвік забіць?
— Гледзячы куды.
— У брыгадзіры.
- Як цвік забіць?
— Які?
— У забеспячэнне.
- Як цвік забіць?
— Які бюджэт?
— О, у нас новы начальнік аддзела продажаў.



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

<http://www.zviazda.by>;

e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004.

220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэкс 63850. Зак. № 3104.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

22 жніўня 2017 года.